

కెరకసుక

“డౌన్ డిస్టర్బ్ మీ జయా! ఐ యామ్ వెరీ బిజీ!!- ఈ వర్క్ ఫినిష్ చేస్తేగానీ రేపు ఆఫీసుకు స్కూటరుమీద వెళ్ళలేను...” ఎడమ చేతిలో తెల్లరంగు చిన్న డబ్బీ... కుడి చేతిలో బ్రష్ తో స్కూటర్ నెంబరు ప్లేటుమీదున్న నాలుగు అంకెలను పెద్దవిగా దిద్దుతూ చిరు విసుగు ప్రదర్శించేడు అనిల్.

“ఏమిటండీ... మీరు మరీను?... ఓ పది రూపాయలు పారేస్తే... పెయింట రెవరైనా చేసిపెడతీరీపని... చేతనయీ చేతకాకుండా మీరెందుకు అవస్థపడడం?... ఇంద...ముందీ కాఫీ తీసుకోండి... వెంటనే తాగండి... లేకపోతే చల్లగా వుందనేసి నామీద విరుచుకుపడతారు...” స్కూటరు పక్కగా ఉన్న చెక్కబల్లమీద కాఫీగ్లాసు వుంచి ఇంట్లోకెళ్ళిపోయింది జయ.

వంటిన కట్ బనీను...నడుముచుట్టూ ఓ పాత టవలు... చేస్తున్న పనిపట్ల ఏకాగ్రత సన్నగిల్లుతున్న కారణంగా అప్పుడప్పుడు నోసల చిట్టింపు... ఎలాగైనా వర్క్ ఫినిష్ చేయాలనే ఆరాటం... ఇన్నిటితో యాతనపడుతున్నాడు అనిల్.

పరంధామయ్యగారు చుట్టూ వెలిగించి పంచపాళీలోకొచ్చి నిల్చుని కొడుకు చేస్తున్న పని తేరిపార చూస్తూ “ఎందుకురా అబ్బీ... డబ్బీలో రంగంతా నెంబరు ప్లేటుకి పులుముతున్నావ్?... ” అని ప్రశ్నించేడు.

“ప్రారబ్ధఖర్మ!... ఏం చెప్పమంటావ్?... నెంబర్ ప్లేటుమీదున్న అంకెలు... పోలీసువారి కళ్ళకు సరిగ్గా అవుపించడంలేదట! వీటిని పెద్ద చెయ్యకపోతే పైను!. పైను కట్టలేక ఈ అవస్థ...” గోరువెచ్చగావున్న కాఫీ తాగేసి మరీ చెప్పేడు తండ్రీకేసి తలతిప్పకుండానే, అనిల్.

“ఇంకా నయం... తాటికాయలంత అక్షరాలతో... అంకెలతో వ్రాసిన నెంబర్ ప్లేట్ డ్రైవ్ చేసేవారి మెడలో వేలాడేసుకోవాలి అన్నేదు...” ఫకాలున నవ్వేడు పరంధామయ్య.

“నవ్వకండి నాన్నా!... పోలీసువారికి కోపమొస్తుంది. వారిని అవమానిస్తున్నామని మనపై చర్య తీసుకోగలరు!!...”

"ఒరే!... నాకన్నిస్తుందీ...రాత్రికి రాత్రీ ఇలా చేయడానికిగల కారణం..."
గుప్పుగుప్పుమని చుట్టపొగ వదుల్తూ తటాలున ఆగిపోయాడు పరంధామయ్య.

ప్రశ్నార్థకంగా తండ్రి ముఖంలోకి చూచేడు అనిల్. నవ్వాపుకో ప్రయత్నిస్తూ
"ఈ దిక్కుమాలిన రూలుకి కారణం ఏమై ఉండచ్చంటే... రంగుల కంపెనీవారు
సేల్సు పెంచుకునేటందుకు...రాత్రికి రాత్రీ పోలీసువారి కాళ్ళమీద పడిపోయి వుంటారు.
అంతో ఇంతో సమర్పించుకుని, సాయపడమని వేడుకుని వుంటారు...అక్కడితో
పోలీసువారు కార్లు స్కూటర్లవారిపై విరుచుకుపడివుంటారు." జోక్ చేశాడాయన.

మామగారి సమయస్ఫూర్తికి అప్పుడే అక్కడికొచ్చిన జయ గలగలా నవ్వింది.

"నిజం జయా!... ప్రతి చిన్నదానికి పోలీసువారికి పైన్లు కట్టలేక యమయాతన
పడుతున్నామనుకో! లైటు లేకపోతే పైను! హెల్మెట్ లేకుంటే పైను... స్పీడుగా పోతే
పైను... నెంబర్ ప్లేటు అంకెలు సరిగ్గా అవుపించకపోతే పైను... అబ్బబ్బ! వాట్ ఎ
హెల్... "చేస్తున్న పని విజన్ మిర్రర్లో ముఖాన్నొకసారి చూచుకున్నాడు అనిల్. తెలుపు
నలుపు రంగు తాలూకు చుక్కలతో ముఖం మేకప్ చేసుకున్నట్లునిపించింది.

"ఎయింట్ నెంబర్ ప్లేటుకా... మీ ముఖానికా...?" జయ వుడికించింది.

"ద్వీబొమ్మలా అవుపిస్తున్నారు..." చిన్నపిల్లలా నవ్వుతూ చప్పట్లు చరుస్తూ
అంది జయే మళ్ళీ.

"ఇదిగో...నాకు కోపం తెప్పించకు...అసలే బోర్గా వుంది..."

"అది సరేరా...అనిల్! హెల్మెట్లు పెట్టుకోమని ఎందుకు వేధిస్తున్నట్టా?..."
ఆరిపోయిన చుట్టపీకను దూరంగా విసిరేస్తూ అడిగేడు పరంధామయ్య.

"యాక్సిడెంట్ జరిగినప్పుడు కాలో చెయ్యో విరిగి వుద్యోగం
పోగొట్టుకున్నప్పుడు... దాన్నే బొచ్చగా వాడుకుని అడుక్కుతినేటందుకు పనికి
రాకపోతుందాని..." జయ తక్కున జవాబిచ్చింది.

"కాదు జయా! ఇది శిరస్త్రాణం. అంటే...తలకు రక్షణ ఇస్తుంది..."
సిన్సియర్గా అన్నాడు అనిల్.

"అంటే యాక్సిడెంట్ జరిగినప్పుడు తల పగిలి చావకుండా! అంతేనా...?
అంటే కాలో చెయ్యో విరిగినా ఫర్వాలేదన్నమాట?" కొంతకోపం మరికాస్త నవ్వు
మిళితం చేసి అంది జయ.

"బాగానే వుంది సంబడం...! రోడ్లలా వున్నాయో ఎవరికీ పట్టదు...
గుంటలు... మిట్టలు... ఎత్తులు... పల్లాలు... రోడ్లు పగలగొట్టేవారేగాని..."

బాగుచేద్దామని ఎవ్వరికీ ఉండదు... ఇంట గెల్చి రచ్చ గెలవమన్నారు... ముందు అధ్యాన్నంగా వున్న రోడ్ల పరిస్థితి మెరుగుపర్చి-ఆ పైన శిరస్రాణాలు... ఆభరణాల సంగతి ప్రభుత్వం పట్టించుకుంటే బావుంటుంది. అవునా?!" పరంధామయ్య బుల్లి వుపన్యాసం దంచేడు.

అనిల్ కిక్కురుమనకపోవడం చూచిన పరంధామయ్య "ఎందుకొచ్చిన యాతన చెప్పు? స్కూటరు అమ్మిపారేసి హాయిగా సిటీబస్సుల్లో ఆఫీసుకు వెడితే ఎంత హాయిగా వుంటుంది ప్రాణానికి!..." సలహా ఇచ్చేడు కొడుక్కు.

"సిటీ బస్సులోనా?! అంతకంటే సర్క్యన్ ఫీల్ మరొకటి వుండదు - ఎంచేతనంటే డాడీ!... ఫుల్బోర్డ్ మీదున్నవారు లోపలికి వెళ్లనివ్వరు! లోపలున్నవారు దిగనివ్వరు! ముసలీ ముతకా... ఆడా మగా... పిల్లా జల్లల్ని తప్పించుకు బస్సు ప్రయాణం చేయాలంటే నేను ఆసనాలు వేయడం నేర్చుకోవాలిహా! ఆ బాధ పడలేకేగా డిపార్ట్మెంటుకిచ్చిన లోను పుచ్చుకుని ఎంచక్కా దీన్ని కొనుక్కున్నది!" పెయింట్ చేతులను కిరోసిన్ గుడ్డతో తుడుచుకుంటూ పచ్చి నిజాన్ని మరోసారి చెప్పేడు అనిల్.

"ఏం బాబాయ్? ఏమంటోంది మనవాడి స్కూటరు?" అప్పుడే ప్రహరీగేటు తోసుకువచ్చిన పక్కింటి రామం ప్రశ్నించేడు పరంధామయ్యని చూచి.

"వీడి అవస్థ చూస్తుంటే స్కూటరుతో వీడు సుఖపడి ఏడ్చిందేమిటీ అనిస్తోంది... చూడు రామం! నువ్వు మాత్రం ఎటువంటి పరిస్థితుల్లోనైనా సరే... స్కూటర్ మాత్రం కొనుక్కోకు." ఉచిత సలహా ఇచ్చేడు పరంధామయ్య, కొడుకు పడుతున్న అవస్థ కళ్ళారా చూస్తూ.

"అదేమిటి మామయ్యా!... అత్తవారే పెళ్లికి కానుకగా ఇచ్చారనుకో రామానికి... అప్పుడెలా వద్దనగలడు?" తమాషాగా చేతులు తిప్పుతూ అంది జయ.

"మోజుపడి అత్తవారే అంతగా ఇస్తామంటే దీనికి బదులుగా ఓ టీవీ సెట్... ఫ్రిజ్... అడుగు!" మాట కలిపేడు అనిల్.

"అదేంటి బాబాయ్? నేటి సమాజంలో స్కూటరెక్కి తిరగడం ఓ స్టేటస్ సింబల్! పైపెచ్చు పెళ్లాన్ని వెనక్కుర్చోబెట్టుకుని సిటీ అంతా చుట్టిరావడం ఓ త్రిల్లు!!" రామం హుషారుగా మాట్లాడేడు.

"చుట్టచ్చు... యాక్సిడెంటయితే ఆస్పత్రిలో మంచం పట్టచ్చు!! అప్పుడు స్కూటరెక్కి మొగుడు వెనకాల కూర్చుని కితకితలు పెట్టిన పెళ్లాం... సపర్యలు మొగడికి చెయ్యలేక నొసలు చిట్టిస్తుంది. మొగుడేనే సాధిస్తుంది బ్రతికి వున్నాన్నాళ్ళా..."

"నువ్వు మరీ అంత ఇదిగా మాట్లాడడం ఏమీ బాగోలేదు బాబాయ్! నువ్వు ఈ తరం మనిషిని కాదుగాబట్టి నీకట్లా అనిస్తుంది..."

"ఏమిటోనోయ్... ధరమండిపోతూంటే పెట్రోల్ కొన్నేక ఒకవేపు... రోజుకో కొత్తరకం రూలు ప్రవేశపెట్టే పోలీసులు వేధింపులకు తట్టుకోలేక మరోవేపు చూస్తూంటే నాకే బాధగా వుంటోంది."

"ఏమిటి నాన్నా, నువ్వు మరీను?! రామాన్ని ఎదుట పెట్టుకునే పోలీస్ డిపార్ట్మెంట్ ని నిందించడం ఏం బావుంటుంది చెప్పు? వాళ్ల నాన్న ఎప్పుగదా? ఎంత ఫ్రెండ్లైనా అఫెండవడూ?" మాట మార్చే ప్రయత్నంలో అన్నాడు అనిల్.

"అవునుకదూ? ఆ సంగతే గుర్తులేదు. నేను అన్నానని నువ్వేమీ బాధపడకు రామం!" నచ్చచెప్పబోయాడు పరంధామయ్య.

ఇంతలో జయ కాఫీ తెచ్చి రామానికందించింది.

"వస్తూ ఇంట్లో తీసుకునే వచ్చాను చెల్లాయ్!"

"ఆస్ట్రాల్ కాఫీయేకదా! ఎన్నిసార్లయినా తాగచ్చు... కమాన్ టేకిట్..." అనిల్ బలవంతం చేసాడు.

"ఏమిటయ్యా... పరాయివాడిలా మొహమాటపడిపోతావ్...నేను మీ ఇంటికెన్నిసార్లొస్తే అన్నిమాట్లా మీ అమ్మగారు ఇవ్వడం లేదూ?... " పరంధామయ్య సమర్థించేడు.

"ఇందాక మన సంభాషణ సగంలో ఆగిపోయిందిగదా?... స్కూటరువాళ్లను పోలీసులు వేధించడంలో గల తెరవెనుక అసలు భాగోతం మీకెవ్వరికీ తెలియదు..." చెప్తూ చెప్తూ ఆగి, కాఫీ తాగడంలో నిమగ్నమయ్యాడు, రామం.

ఆసక్తిగా అనిల్, పరంధామయ్య లిద్దరూ తదేకంగా రామం ముఖంలోకి చూస్తూ వుండిపోయారు, కొత్త విషయం చెప్పబోతున్నాడని.

"నాకూ రాత్రే తెల్సింది బాబాయ్!...భోజనాలు చేస్తున్నప్పుడు మా డాడీ చెప్పారు..."

"సంగతేమిటో చెప్పవయ్యా... సన్నెన్నుతో చంపక!!" రామం తాగి అందించిన కాఫీ కాఫీ గ్లాసు అందుకుంటూ ఉత్కంఠతో అడిగింది జయ.

"మా డాడీ... గంటసేపు చెప్పిన విషయాన్ని ఒక్కమాటలో మీకు చెప్పాలి అంటే మాటలా చెప్పండి బాబాయిగారూ?..."

"అబ్బబ్బ నువ్వు మరీ చంపేస్తున్నావురా..." నెత్తిన మొట్టబోయాడు అనిల్.

"క్లుప్తంగా...తెలుగు కవితలాగ నాలుగు ముక్కల్లో చెప్పద్దులే! తెలుగు నవలలాగ వర్ణనలతో సంభాషణలతో పొడిగించి పొడిగించి మరీ చెప్పు అన్నయ్యా!..."

తెలుగు పత్రికలు చదవడంలో ఆరితేరిన జయ ఫక్కున నవ్వేసి అంది.

"మీరు అనవసరంగా టెన్షన్ ఫీలవకండి! చెవులు రిక్కించి, నే చెప్పేది విని ఆనుదించుండిచాలు!! ఆసలే జరిగిందంటే... రెండు రోజుల క్రితం... యాబిడ్సె సంబర్హ్ ఒక స్కూటర్ యాక్సిడెంట్ జరిగింది. మంత్రిగారి అబ్బాయి కారుని ఓ స్కూటర్ గుద్దేసింది చాలక కంటికి అవుపించనంత స్పీడుగా దూసుకుని వెళ్లిపోయిందట ఆ స్కూటర్! ఇంకేముంది? మంత్రిగారి పుత్రుడు వుగ్రుడయ్యాడు. బీట్ పోలీసులు ఆ స్కూటరు నెంబరేమిటో కూడా గుర్తించలేకపోయారు. రాత్రికి రాత్రి మంత్రిగారు సిటీ పోలీసు అధికారులతో అత్యవసర సమావేశం జరిపారు. స్కూటరు నెంబరు ఆనవాలు పట్టలేనందుకు పోలీసు డిపార్ట్మెంట్ తమ అశక్తతను వ్యక్తం చేసింది. వారి సమాధానం విన్న మంత్రివరేణ్యులు అగ్గిబుగ్గయ్యారు. స్కూటర్ల నెంబర్ స్టేట్లు తాటికాయలంతేసి అక్షరాలతో వుండాలనే మంత్రిగారి అభిప్రాయాన్ని తక్షణం అమలుపరచాలని పోలీసు డిపార్ట్మెంట్ ని ఆదేశించడం జరిగింది. అదీ విషయం! దీనికారణంగానే స్కూటర్ ఓనర్లకి ఇన్ని తిప్పలు..." అనేసి గుక్కతిప్పుకోకుండా చెప్పాడు రామం.

"బావుందయ్యా బావుంది - ఇదా తెరవెనుక కథ!?" పాలమారేట్టు నవ్వాడు పరంధామయ్య.

మిగతావాళ్లుకూడా పరంధామయ్య నవ్వుతో శృతికలిపేరు.

★ (30-7-87 ఆంధ్రభూమి సచిత్ర వారసత్వోత్సవ సమరీతం)

with best compliments from



Phone: 3392566

Sai SREENIVASA PRINTERS

(Quality Offset Printers)

6-2-969/D/1,

Opp. Nirankari Bhavan,

Khairthabad,

HYDERABAD - 500 004.